

வார்த்தையும் தேவனும் ஒன்று
கர்த்தர் நாள் அதை நிரூபிக்கும் அன்று
மாசு நீங்க புடமிட்ட பொன்னைப் போன்று
சுத்திகரிக்கிறார் நம்மை அவர் நன்று

ஆதாமினின்று வந்த விலா எலும்பை
அவனுக்கேற்ற துணையாக தேவன் மாற்றினார்
ஆதியில் அவருக்குள் இருந்தோர் எல்லாம்
அவருக்கு ஏற்ற துணை அவர்கள்

ரெபெக்காள் கேட்டது எலியேசரின் சத்தமே
ஈசாக்கிடம் புகுந்தாள் அடைக்கலமே
நம்மை காந்தம் போல் இழுத்தது இடியின் சத்தமே
கிறிஸ்துவோடு இணைவதும் தேவ சித்தமே

பெற்றோரையும் நாட்டையும் துறந்த ரூத்
பற்றிக் கொண்டாள் போவாலை புருஷனாக
எல்லாவற்றையும் துறந்து வந்த நாமும்
ஏற்றுக்கொண்டோம் அவரை நம் மணாளனாக

ராஜாவின் தயவை எஸ்தர் பெற்றாள்
ராணியாய் அவனுக்கு வாழ்க்கைப் பட்டாள்
மணவாளன் கண்களில் கிருபை கிடைக்க
மணவாட்டி என்று சொல்ல சிலாக்கியம் பெற்றோம்

எகிப்து வந்தான் இரட்சகன் யோசேப்பு
ஏற்றுக் கொண்டான் மனைவியாய் ஆஸ்நாத்து
இறங்கி வந்தார் தேவன் திருடனாக
எடுத்துச் செல்ல நம்மை மனைவியாக